



യൂറോപ്യൻ യൂണിയൻ പ്രതിനിധി സംഘം ഐ സി എ ആർ സിഫ്റ്റ് സന്ദർശിച്ചു

കൊച്ചി: യൂറോപ്യൻ യൂണിയൻ പ്രതിനിധി സംഘം കേന്ദ്ര മത്സ്യ സാങ്കേതിക ഗവേഷണ സ്ഥാപനമായ ഐ സി എ ആർ സിഫ്റ്റ് ഇന്ന് സന്ദർശിച്ചു. ഡിസംബർ 2 മുതൽ 5 വരെ യൂറോപ്യൻ യൂണിയൻ റിസർച്ച് ആന്റ് ഇന്നൊവേഷൻ കൗൺസിലറുടെ കേരളത്തിലെ പ്രാദേശിക സന്ദർശനത്തിന്റെ ഭാഗമായിരുന്നു സന്ദർശനം. ഇന്ത്യയിലെ യൂറോപ്യൻ യൂണിയൻ പ്രതിനിധി സംഘത്തിന്റെ മുഖ്യ കൗൺസിലറും റിസർച്ച് ആന്റ് ഇന്നൊവേഷൻ മേധാവിയുമായ ശ്രീ. പിയറിക് ഫിലിയൻ അഷിദയുടെ നേതൃത്വത്തിലാണ് പ്രതിനിധി സംഘം സിഫ്റ്റ് സന്ദർശിച്ചത്. ഇന്ത്യയിലെ യൂറോപ്യൻ യൂണിയൻ ഡെലിഗേഷൻ റിസർച്ച് ആന്റ് ഇന്നൊവേഷൻ അഡ്വൈസർ ഡോ. വിവേക് ധാം ഉം മറ്റ് ഏഴ് അംഗരാജ്യങ്ങളിൽ നിന്നുള്ള യൂറോപ്യൻ യൂണിയൻ പ്രതിനിധി സംഘവും സന്ദർശനത്തിൽ ഉണ്ടായിരുന്നു. സിഫ്റ്റ് ഡയറക്ടർ ഡോ. ജോർജ്ജ് നൈനാനും സിഫ്റ്റിലെ ഡിവിഷൻ മേധാവികളും പ്രതിനിധി സംഘത്തെ സ്വാഗതം ചെയ്തു. സിഫ്റ്റ് നടക്കുന്ന അത്യാധുനിക ഗവേഷണങ്ങളും സാങ്കേതിക വിദ്യകളും അടുത്തറിയുക, കൂടാതെ യൂറോപ്യൻ യൂണിയൻ, അംഗരാജ്യങ്ങൾ, മുൻനിര ഇന്ത്യൻ ഗവേഷണ സ്ഥാപനങ്ങൾ എന്നിവയ്ക്കിടയിൽ നവീന ശാസ്ത്രസാങ്കേതിക മേഖലകളിൽ ഗവേഷണ പങ്കാളിത്തം വളർത്തുക എന്നിവയാണ് സന്ദർശനത്തിന്റെ പ്രാഥമിക ലക്ഷ്യം. സമുദ്ര മത്സ്യ മാലിന്യ സംസ്കരണം, ബ്ലൂ എക്കണോമി സംരംഭങ്ങൾ, വൺ ഹെൽത്ത് ആന്റ് ആന്റിമൈക്രോബിയൽ റെസിസ്റ്റൻസ് (എ

എംആർ), സുസ്ഥിര മത്സ്യബന്ധനം തുടങ്ങിയ സിഫ്റ്റിന്റെ പ്രവർത്തനങ്ങളിൽ പ്രതിനിധി സംഘം അതീവ താൽപര്യം പ്രകടിപ്പിച്ചു. യൂറോപ്യൻ യൂണിയന്റെ ഏറ്റവും വലിയ റിസർച്ച് ആന്റ് ഇന്നൊവേഷൻ ഫണ്ടിംഗ് പ്രോഗ്രാമായ 'ഹോറിസോൺ യൂറോപ്പിന്' കീഴിൽ സഹകരണത്തിനുള്ള സാധ്യതകളും സംഘം ചർച്ച ചെയ്തു. നിർണായക മേഖലകളിൽ ഇന്ത്യൻ ഗവേഷണ സ്ഥാപനങ്ങൾക്ക് പ്രയോജനപ്പെടുത്താവുന്നതും സഹകരണപരമായ മുന്നേറ്റങ്ങൾക്ക് ഉപയുക്തമായ ധനസഹായ അവസരങ്ങളും പ്രതിനിധികൾ ചൂണ്ടിക്കാട്ടി. സിഫ്റ്റ് ഡയറക്ടർ ഡോ. ജോർജ്ജ് നൈനാൻ, സുസ്ഥിര മത്സ്യബന്ധനം പ്രോത്സാഹിപ്പിക്കൽ, ആഗോള ബ്ലൂ എക്കണോമി എന്നിവ സംബന്ധിച്ച് സംസാരിച്ചു. മത്സ്യ സാങ്കേതികവിദ്യയിലും നൂതന ഔദ്യോഗികങ്ങളിലും ഐ സി എ ആർ സിഫ്റ്റ് നൽകിയ സംഭാവനകളെ പിയറിക് ഫിലിയൻ അഷിദ അഭിനന്ദിച്ചു. ആഗോള വെല്ലുവിളികളെ അഭിസംബോധന ചെയ്യുന്നതിനും സുസ്ഥിര വികസനത്തിൽ സംയുക്ത ലക്ഷ്യങ്ങൾ കൈവരിക്കുന്നതിനും സഹകരണങ്ങൾ അത്യന്താപേക്ഷിതമാണെന്ന് അദ്ദേഹം ചൂണ്ടിക്കാട്ടി.